

32000D0234

L 73/18

IL-ĠURNAL UFFIĊJALI TAL-KOMUNITAJIET EWROPEJ

22.3.2000

ID-DEĊIŻJONI TAL-KUMMISSJONI

tad-9 ta' Marzu 2000

li jikkonċerna n-nuqqas tad-dhul tal-monolinuron fl-Anness I ta' mad-Direttiva tal-Kunsill 91/414/KE u l-irtirar ta' l-awtorizzazzjonijiet dwar il-prodotti għall-protezzjoni tal-pjanti li fihom din is-sustanza attiva

(notifikata bin-numru tad-dokument K(2000) 656)

(Test b'rilevanza għaž-ŻEE)

(2000/234/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat d-Direttiva tal-Kunsill 91/414/KEE tal-15 ta' Lulju 1991 dwar it-tqegħid ta' prodotti ta' protezzjoni ta' pjanti fis-suq ⁽¹⁾, kif l-aħħar emendata bid-Direttiva tal-Kummissjoni 97/73/KE ⁽²⁾,

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jippreskrivi r-regoli dettaljati sabiex jiġi implimentat l-ewwel stadju tal-programm tax-xogħol riferit fl-Artikolu 8(2) tad-Direttiva tal-Kunsill 91/414/KEE li tirrigwarda t-tpoġġija fis-suq ta' prodotti għall-protezzjoni tal-pjanti ⁽³⁾, kif l-aħħar emendat bir-Regolament (KE) Nru 1199/97 ⁽⁴⁾, u b'mod partikolari l-Article 7(3a)(b) tiegħu,

Billi:

- (1) Ir-Regolament tal-Kummissjoni (KE) Nru 933/94 ⁽⁵⁾, kif l-aħħar emendat bir-Regolament (KE) Nru 2230/95(6) iippreskriva s-sustanzi attivi tal-prodotti għall-protezzjoni tal-pjanti, nominati mill-Istati Membri rapporteur sabiex jiġi implimentat ir-Regolament (KEE) Nru 3600/92 u iidentifika n-notifikaturi għal kull sustanza attiva.
- (2) Il-monolinuron huwa wiehed mid-90 sustanza attiva koperta bl-ewwel stadju tal-programm tax-xogħol provvdut fl-Artikolu 8(2) tad-Direttiva 91/414/KEE.
- (3) B'mod konformi ma' l-Artikolu 7(1)(c) tar-Regolament (KE) Nru 3600/92, ir-Renju Unit, l-Istat Membru nominat rapporteur, issottometta fit-30 ta' April 1996 lill-Kummissjoni, ir-rapport ta' l-istima tiegħu dwar it-tagħrif sottomess min-notifikatur wahdieni b'mod konformi mad-dispożizzjonijiet ta' l-Artikolu 6(1) ta' dan ir-Regolament.
- (4) Ir-rapport sottomess kien rivedut mill-Istati Membri u mill-Kummissjoni għewwa l-Kumitat Permanenti dwar is-Saħha tal-Pjanti. Din ir-reviżjoni kienet finalizzata fil-20 ta' Lulju 1999 fil-ghamla ta' rapport tal-Kummissjoni ta' revizzjoni dwar il-monolinuron, b'mod konformi mad-dispożizzjonijiet ta' l-Artikolu 7 ⁽⁶⁾ tar-Regolament (KEE) Nru 3600/92.

- (5) Mill-istima magħmula deher illi t-tagħrif sottomess mhux biżżejjed sabiex juri illi l-prodotti għall-protezzjoni tal-pjanti li jkun fihom is-sustanza attiva interessata jissodisfaw il-htigijiet preskritti fl-Artikoli 5(1)(a) u (b) u 5(2)(b) tad-Direttiva 91/414/KEE.
- (6) In-notifikatur wahdieni għarraf lill-Kummissjoni u lill-Istat Membru rapporteur illi ma xtaqx li jipparteċipa iktar fil-programm tax-xogħol dwar din is-sustanza attiva. Għalhekk, mhux sejjer jiġi sottomess iktar tagħrif mehtieg sabiex jitharsu bis-shih il-htigijiet tad-Direttiva 91/414/KEE.
- (7) Għal din ir-raġuni mhux possibbli li tiġi inkluża din is-sustanza attiva fl-Anness I ta' mad-Direttiva 91/414/KEE.
- (8) Irid jiġi provvdut perijodu taż-żmien ta' grazzja għad-disponiment, il-ħażna, t-tpoġġija fis-suq u l-użu tal-ħażniet eżistenti b'mod konformi mad-dispożizzjonijiet ta' l-Artikolu 4(6) tad-Direttiva 91/414/KEE.
- (9) Din id-Deciżjoni ma tippregudika l-ebda azzjoni li tista' tidhol għaliha l-Kummissjoni fi stadju iktar tard dwar din is-sustanza attiva fil-qafas tad-Direttiva tal-Kunsill 79/117/KEE ⁽⁷⁾.
- (10) Il-miżuri provvduti f'din id-Deciżjoni huma b'mod konformi ma' l-opinjoni tal-Kumitat Permanenti dwar is-Saħha tal-Pjanti,

ADOPTAT DIN ID-DEĊIŻJONI:

Artikolu 1

Il-monolinuron ma hux inkluż bħala sustanza attiva fl-Anness I ta' mad-Direttiva 91/414/KEE.

Artikolu 2

L-Istati Membri għandhom jiżguraw illi:

1. l-awtorizzazzjoniet dwar il-prodotti għall-protezzjoni tal-pjanti li fihom il-monolinuron jiġu irtirati fi żmien sitt xhur mid-data tan-notifika tad-Deciżjoni preżenti;
2. mid-data tan-notifika tad-Deciżjoni preżenti l-ebda awtorizzazzjoni ma għandha tiġi konċessa jew imgedda dwar il-prodotti għall-protezzjoni tal-pjanti li jkun fihom il-monolinuron skond id-deroga provvduta fl-Artikolu 8(2) tad-Direttiva 91/414/KEE.

⁽¹⁾ ĠU L 230, tad-19.8.1991, p. 1.⁽²⁾ ĠU L 353, ta' l-24.12.1997, p. 26.⁽³⁾ ĠU L 366, tal-15.12.1992, p. 10.⁽⁴⁾ ĠU L 170, tat-28.6.1997, p. 19.⁽⁵⁾ ĠU L 107, tat-28.4.1994, p. 8.⁽⁶⁾ ĠU L 225, tat-22.9.1995, p. 1.⁽⁷⁾ ĠU L 33, tat-8.2.1979, p. 36.

Artikolu 3

L-Istati Membri għandhom jikkonċedu perijodu taż-żmien ta' grazzja għad-disponiment, il-ħażna, it-tpoġġija fis-suq u l-użu tal-ħażniet eżistenti b'mod konformi mad-dispożizzjonijiet ta' l-Artikolu 4(6) tad-Direttiva 91/414/KEE, li jrid ikun qasir kemm jista' jkun u mhux itwal minn 18-il xahar mid-data tan-notifika tad-Direttiva preżenti.

Artikolu 4

Din id-Deciżjoni hija indirizzata lill-Istati Membri.

Magħmula fi Brussel, fid-9 ta' Marzu 2000.

Għall-Kummissjoni

David BYRNE

Membru tal-Kummissjoni
